



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۶/۰۸/۰۴

آصف بهاند

د لوري خونامي

۴۷مه برخه

په افغانستان کې د لوري خونامي نه يوازي غلي شوي نه ده، بلکې د بېلابېلو دلايلو او عواملو له مخې نور هم ورځ تربلې مرګوني کېږي. په نويو راپورونو کې راغلي دي چې: «افغانستان کې ۳،۷ ميليونه ماشومان د خوارځواکۍ له خطر سره مخ دي»

نور خبرونه هم دي ته ورته ډېر خواشينونکي دي، يوازي سرليکونه يې چې وليدل شي، په لږڅه پوه خلک پوهېږي چې خبره څومره خرابه ده او د څومره خلکو ژوند او راتلونکي له خطرونو سره مخ دي. دا د څو همداسې ورستيو خبرونو سرليکونه دي:

– بي بي سي پښتو:

له سختو لارو او شګلنو دښتو او له خطرونو ډکو لار څخه د تېرېدو پر مهال له تلونکو ځوانانو څخه ژوند اخيستی،

– بي بي سي پښتو:

افغانستان کې بېوزلي: وچه ډوډۍ، لس بچيان ورسره د يوه بېوزلي پلار ژوند،

– تاند:

تقريباً پنځه «ميليونه افغان ميندې او ماشومان د تغذيي مرستو ته اړتيا لري»،

– کټواز مهالنۍ:

په کندهار کې اته کلنه نجلی د لوري له امله مړه شوې؛ يونيسف: ۳.۷ ميليونه افغان ماشومان د خوارځواکۍ له جدي خطر سره مخ دي،

– تاند:

م.م: د بودجې کموالی په افغانستان کې د خوارځواکۍ د ملاتړ پروګرامونه له خطر سره مخامخوي،

– تاند:

اوچا: اړمنې افغان کورنۍ د لومړنيو اړتياوو پوره کولو لپاره له سختو انتخابونو سره مخ دي،

– تاند:

افغانستان کې له ۲۲ ميليونه ډېر خلک بشري مرستو ته اړتيا لري،

– تاند:

افغانستان لپاره د بشري مرستو بوديجه تر ټولو ټيټې کچې ته رسېدلې،

– بي بي سي پښتو:

ملګري ملتونه: د مرستو کمښت ميليونونه افغانان له خطر سره مخ کوي،

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له موږ سره اړيکه ټينګه کړئ maqalat@afghan-german.de

يادونه: دليکني د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خبر و لولئ

— تاند:

ډېليو اف پي: په هرو پنځو افغانانو کې يو له لوړې سره مخ دی

— تاند:

افغانستان کې له ۴.۷ ميليون زيات ښځې او ماشومان د خوارځواکۍ له امله بيرنۍ درملنې ته اړتيا لري...

ترڅو به د لوړې د ځونامي د بېلابېلو تاثيراتو او پايډلو خبرونه راځي، موږ به واي او افسوس کوو او نور هېڅ؟ افغانان د رنګارنګ بلوو په منځ کې راګير دي، د دې چاره بايد وکړای شي.

د ملګرو ملتونو د خورونډوالي ادارې په يوه تازه رپوټ کې ويلي دي چې «... د سيمې بې ثباتۍ، د سرحدونو بندېدو او اوږدې بدیلې ترانسپورتي لارې افغانستان ته د خوراکي مرستو رسول ډېر پېچلي کړي دي.»

د ايران — امريکا — اسرائيل جګړې و ښوده چې که سوله هم وشي، د هورموز تنګي د بندېدو په وجه کرنيز اړين مواد هم بند و او د کال په پای کې د کرنيزو محصولاتو ضرر او کمۍ ډېر خلک له لوړې سره مخ کړي. ملګري ملتونه وايي چې: د منځي ختيځ جګړې په ميليونونو کسان له لوړې سره مخ کړي دي.

د داسې خنډونو د پېښېدو په وجه مرستندويان نه شي کولای په زرګونو اړمنو افغانانو ته اړين خوراکي توکي ورسوي. جګړې، اقتصادي ستونزې، وچکالي، د اقليم بدلون، بېکاري او د ګڼ شمير کډوالو راستنېدنه د لوړې ځونامي د قوي کېدو عمده لاملونه يادېدلای شي.

اوتومبایو په خپلو تازه څرګندونو کې اشاره کړې ده چې په افغانستان کې څنګه څو ستونزې په يوځای د يوه لوی وژونکي توپان د رامنځ ته کولو مقدمات جوړوي:

«د افغانستان لپاره د ملګرو ملتونو ځانګړې استازې روزوا اتونباوا د چهارشنبې په ورځ خبرداری ورکړ چې افغانستان — د ښځو او لږکیو پر ضد د لا ژورو محدودیتونو، د مرستو د پرې کېدو، د اقتصادي ستونزو، اقليمي ناورینونو او د کډوالو د ډله ییزو ستونزو له امله — چې ميليونونه خلک د لا زیاتې بېوزلۍ پر لور د تېل وهي — له “ستر طوفان” يا “کامل کرکېچ” سره مخامخ دی.»

په کندو کې هېڅ نه لرو، خو د نفوس شمېر مو مخ په بره روان دی. ملګري ملتونه وايي؛ د افغانستان نفوس به د ۲۰۲۶ تر پایه ۴۸ نیم ميليونو ته ورسېږي

بله ستونزه دا ده چې د عايد، تعليم او د ژوند منابع ټول تړلي دي او د هېواد نفوس په زیاتېدو دی. له ګاونډيو او لري هېوادونو څخه په ناڅاپي ډول د ډېر شمېر افغانانو بېرته راتګ هم د خلکو پر اقتصادي ستونزو اغيز کړی دی.

د افغانستان تر ټولو ښو مسلمانو (۴) هېوادونو (ايران — پاکستان) په تېرو دولسو مياشتو کې تر درې ميليونو ډېر افغانان د نړيوالو منل شوو قوانينو خلاف په زور افغانستان ته ستانه کړي دي. دې کار په افغانستان کې له پخوا شته اقتصادي او بشري بحران نور هم ګړندی او ژور کړی دی.

اوس ليدل کېږي چې د مليونونو هېوادوالو بېرته راتګ د خوراکي توکو پر بيو او د خلکو پر عوايدو منفي اغيز کړی دی؛ چې دا هم په افغانستان کې د لوړې ځونامي د څپو د لامل ګوني کېدو سره مرسته کړې ده.

پر افغانستان باندې د لوړې ځونامي څپو داسې چمونه کړي چې اوس د څو روپيو په بدل کې ځوانان د مرګ غېږي ته ځان سپاري. کور دننه مې د جنگياليو ګروپونو لیکو ته د بېکاره ځوانانو جذب اوړېدلی و، خو اوس د افغان بېکاره ځوانانو له ډلو نه بهرنیو جګړو ته هم زموږ ځوانان لېږل کېږي. د زاويه نیوز په يوه نوي راپور کې داسې راغلي دي:

«تر لاسه شوي اسناد ښيي، چې په خوست او يو شمېر نورو ولايتونو کې سياحتي شرکتونو په لوړ قیمت روسيې ته د افغان ځوانانو د استولو لړۍ پيل کړې ده.


دغو ځوانانو ته د روسيې سياسي ويزې اخيستل کېږي او ورسره لیک لیکل کېږي، چې د روسي کمپنيو لخوا ورکول کېدونکې معاش به معرفي کېدونکو کسانو/ شرکتونو سره نيمايي کوي.

زاویه نیوز ته د رسېدلو اسنادو پر اساس، استول کېدونکي کسان ژمنه کوي چې د پیسو د سرچینو په اړه به څه نه وایي او د روسیې د حکومت لخوا د تشویق په نوم ورکول کېدونکې پیسې به هغو کسانو ته چې دوی دغو ویزو ته معرفي کوي، سپاري.

په یوه لیک کې واضح شوي، چې د روسیې حکومت دغو کسانو ته د میاشتې ۲۵۰ زره روبله معاش ورکوي. په دې اقرار خط کې لیکل شوي، چې روسیې ته له رسېدو وروسته قراردادي شخص ته د کار د شرایطو، ځای او وخت د ټاکلو اختیار له روسي حکومت سره دی: «د شخص د غوښتنو پر مهال ورکول کېدونکي امتیازات د معرفي کوونکي حق دی.»

په مسکو کې یو افغان ځوان د نوم نه بنودو په شرط د دغې پروسي جزئیات له زاویه نیوز سره شریک کړل او په وینا یې: «دغو افغان ځوانانو ته دوه نیمې میاشتې نظامي روزنه ورکول کېږي. له ۲۵۰ تر ۳۵۰ زرو روسي روبلو پورې معاش ورته ټاکل کېږي. دوه میاشتې وروسته یې روسیه له اوکراین سره د جګړې لپاره سرحدي سیمو ته استوي. قرارداد داسې دی، چې له شپږو یا تر دې زیاتو میاشتو جګړې وروسته بیا په میاشت کې د څلور میلیونو روبله معاش، کور او د کورنۍ غړو ته روسي د پاسپورټ ورکولو تعهد ورکول کېږي. خو له دې جګړې تر اوسه هېڅوک ژوندي بېرته ندي ستانه شوي او ژوندي ګرځېدل هېڅ امکان هم نلري.»

په خوست او ګڼو نورو ولایتونو کې اوس د سیاسي چپلونو له لارې سیاحتي شرکتونو د دغو سیاسي ویزو لینکونه پیدا کړي او بې روزګاره افغان ځوانان ورته جذبوي.»



دا هرڅه د لوړې له لاسه کېږي چې د هېواد ځوانان مو بهر ته د کار موندلو په غرض پر داسې مرګونو لارو باندې سفرونه کوي چې رسک یې بې اندازې ډېر دی. ښه بېلګه یې د نیمروز شگلنو دښتو کې د ګڼ شمېر زلمیانو مړه کېدل دي.

د لوړې ځونامي د مقالو د لړۍ په ډېر برخو کې ما ویلي او لیکلي دي چې د لوړې ځونامي مخنیوی د خیراتونو د ورکړې په وسیله نه شي کېدای، باید خلکو، په تېره ځوانانو ته د کار زمینه مساعده شي.

په افغانستان کې د لوړې ځوانمې خپلو خلکو غوښتنه د خلکو په درد - دردمن شاعر ښاغلي عبدالوهاب باور داسې انځور کړې ده:

مټيان نه دي چې يې زاره وچاوده
دا قام نهر دی ددوئ کار پسې زاره وچاوده

ستوري تری نه غواړو بس غواړو تری نظر د انسان
زموږه داسې یو سرکار پسې زاره وچاوده

خلک مرغیو ته غنم شیندي چې وږې نشي
زما د وږي ولس جوار پسې زاره وچاوده

دلته د هر یو مسلکي پر ځای قاري تعین شي
د دې وگړو اهل کار پسې زاره وچاوده

څوک چې د وږې نه لایک نه کوي نو بلاک مې دې کړي
زما یاغي باغي دلدار پسې زاره وچاوده

دنیا دوزخ شي خود کشي شي ابدی جهنم
باوړه ځکه خو یې دار پسې زاره وچاوده



د لیکوال نورې لیکنې په لاندې لینک کې لوستلای شئ:

<http://afghan-german.com/tahLiLha/EditAutor.aspx?95>

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته راوبولي. په دغه پته له موږ سره اړیکه ټینګه کړئ maqalat@afghan-german.de

یادونه: دلېکنې د لیکنیزې بڼې پازوالې د لیکوال په غاړه ده ، هيله من یو خپله لیکنه له رالیږلو مخکې په څیر و لولئ